



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

MONDAY, MAY 8, 2023 / VAISAKHA 18, 1945

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યો :-

- (૧) ચીફ ડિસ્ટ્રીક્ટ કો-ઓર્ડિનેટર અને જિલ્લા વિકાસ અધિકારીશ્રી, અરવલ્લી જિલ્લા પંચાયત, મોડાસાનો પત્રનં. ડીપી/મકમ-૩/ત.ક.મંત્રી પરીક્ષા/વશી/૧૮૪૫/૨૦૨૩, તા.૨૫/૪/૨૦૨૩.
- (૨) ફોજદારી કાર્યરીતિ અધિનિયમ ૧૯૭૩ની કલમ-૧૪૪.

જાહેરનામું

ફોજદારી કાર્યરીતિ અધિનિયમ સને ૧૯૭૩ (સન ૧૯૭૪નો અધિનિયમ ક્રમાંક-૨)ની કલમ-૧૪૪ હેઠળ.

નંબર ડીસી/પીઓએલ/પરીક્ષા/જાહેરનામું/વશી/૨૬૫/૨૦૨૩.— આમુખ (૧) ના પત્રની વિગતે અરવલ્લી જિલ્લાના વિવિધ કેન્દ્રો પર આગામી તા.૦૭/૦૫/૨૦૨૩ના રોજ ૧૨.૩૦ કલાક થી ૧૩.૩૦ કલાક દરમિયાન ગુજરાત પંચાયત સેવા પસંદગી મંડળની તલાટી કમ મંત્રી (જાહેરાત ક્રમાંક : ૧૦/૨૦૨૧-૨૨) સંવર્ગ ની પરીક્ષા લેવાનાર છે. રજુ થયેલ દરખાસ્તની વિગતે પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબનું જાહેરનામું બહાર પાડવું જરૂરી જણાય છે.

વાસ્તે, હું, એન. ડી. પરમાર, (જી.એ.એસ.), અધિક જિલ્લા મેજિસ્ટ્રેટ, અરવલ્લી, મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે, સદર પરીક્ષા સમય દરમિયાન તથા પરીક્ષાની કામગીરી પૂર્ણ ન થાય ત્યાં સુધી અરવલ્લી જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૧૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર ફોન/પેજર/કોર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રોના વિસ્તારમાં પરીક્ષા સાથે પ્રત્યક્ષ પણે સંકળાયેલ હોય તે સિવાયના ચાર કે તેથી વધુ માણસોએ એકત્ર થવું અથવા ભેગા થવું નહીં કે સુત્રો પોકારવા નહીં કે સરઘસ અથવા રેલી કાઢવી નહીં પથ્થર કે અન્ય પદાર્થ લઈ જવા નહી તથા પરીક્ષા કેન્દ્રોની ૧૦૦ મીટર સુધીની ત્રિજ્યામાં ઝેરોક્ષ મશીન ચાલું રાખવા નહીં. તેમજ પરીક્ષાના દિવસે વીજ પુરવઠો ખોરવાય નહી તે માટે તા.૦૭/૦૫/૨૦૨૩ના રોજ સવારે ૦૮:૩૦ કલાકથી બપોરે ૧૪:૦૦ કલાક દરમિયાન વીજ પુરવઠો ખોરવાય તેવું કોઈપણ પ્રકારનું ખોદકામ કરવું નહીં.

અપવાદ : આ હુકમ નીચેના અધિકારીશ્રીઓને લાગુ પડશે નહિં.

- (૧) જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.
- (૨) સબ ડીવીઝનલ મેજિસ્ટ્રેટશ્રી મોડાસા અને બાયડ તથા એકઝીક્યુટીવ મેજિસ્ટ્રેટશ્રી તમામ જિ. અરવલ્લી.
- (૩) ફલાઈંગ સ્કવોડના તમામ અધિકારીશ્રીઓ.

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ/સેલ્યુલર ફોન/પેજર/કોર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૧લી મે, ૨૦૨૩ના રોજ મારી સહી તથા કચેરીનો સિક્કો કરી આપેલ છે.

એન. ડી. પરમાર,  
અધિક જિલ્લા મેજિસ્ટ્રેટ,  
અરવલ્લી, મોડાસા.

-----

